




4822CH10

بڑھیا اور چڑیا کی کہانی



آؤ بچہ گیت سنائیں
اک بڑھیا نے چڑیا پالی
تھی منی، بھولی بھالی
بڑھیا بیٹھی کھیر پکاتی
چڑیا بیٹھی گیت سناتی
اک دن بڑھیا بھوکی آئی
جلدی جلدی کھیر پکائی



مُنھ دھو کر وہ کھانے بیٹھی
چڑیا گپت سنانے بیٹھی
بڑھیا نے سب کچھ کھا ڈالا
چڑیا کو بھوکا ہی ٹالا
چڑیا جب پنجرے میں آئی
بھوک سے اُس کو نپند نہ آئی
چوئن چوئن چوئن کر کے روئی
ساری رات اسی میں کھوئی
صبح ہوئی اور مرغا بولا
بڑھیا نے تب پنجرہ کھولا
پیار سے جب اس کو چمکارا
چڑیا نے چونچوں سے مارا
بڑھیا بھاگی گھر میں آئی
مٹھی بھر کر دانہ لائی
جب بڑھیا نے دانہ کھلایا
تب چڑیا نے گپت سنایا

(برکت علی فراق)



نیچے لکھے ہوئے الفاظ کو بلند آواز سے پڑھیے:

1

چڑیا بڑھیا چونچ پنجرہ پُتھکارا

سوچیے اور بتائیے:

2

(i) چڑیا بڑھیا کو گیت کب سناتی تھی؟

(ii) چڑیا کورات بھرنید کیوں نہیں آئی؟

(iii) بڑھیا نے چڑیا کو کیسے منایا؟

اس نظم میں الفاظ 'چو'، 'چو' آئے ہیں۔ یہ چڑیا کی آواز ہے۔ نیچے دی ہوئی

3

آوازوں کے سامنے ان کے پرندوں کا نام لکھیے۔

کائیں کائیں -----

غُٹغُٹ -----

ٹپیں ٹپیں -----

کو کو -----

پیہ پیہ -----





نیچے لکھے ہوئے سوالوں کے جواب لکھیے اور واقعے کو پورا کیجیے:

- (i) کیا آپ اتوار کو چڑیا گھر کی سیر کرنے گئے تھے؟
- (ii) آپ چڑیا گھر کی سیر کرنے کس سواری سے گئے تھے؟
- (iii) چڑیا گھر کی سیر کرنے آپ کے ساتھ کون کون گیا تھا؟
- (iv) چڑیا گھر میں آپ نے کیا کیا دیکھا؟
- (v) چڑیا گھر میں آپ کو کس جگہ سب سے زیادہ لطف آیا؟
- (vi) آپ گھر کب واپس لوٹے؟

اس نظم سے چڑیا کی دو خوبیاں تلاش کر کے لکھیے۔

5

عملی کام:

6

- (i) اس نظم کو نثر میں لکھیے۔
- (ii) پرندوں کی تصویریں جمع کیجیے اور انہیں اپنی کاپی میں لگائیے۔

